

மன்சிஸ்

தினசரி குர்ஆன் பாதுகாப்பு
மற்றும் ருக்யா வசனங்கள்



பிஸ்மி ரேடியோ (BISME RADIO)

"அறிவின் ஒளியை உலகெங்கும் பரப்பும் இஸ்லாமிய ஊடகம்"

அளவற்ற அருளாளனும் நிகரற்ற அன்புடையோனுமான அல்லாஹ்வின் திருப்பெயரால்...

மனிதகுலத்திற்கு வழிகாட்டும் இஸ்லாமிய அறிவையும் உயர்ந்த ஒழுக்க விழுமியங்களையும் உலகெங்கும் பரப்பும் உயரிய நோக்கத்துடன், சிங்கப்பூரைத் தலைமையிடமாகக் கொண்டு இயங்கிவரும் பிஸ்மே ரேடியோ, இலாப நோக்கமற்ற, நம்பகமான, சர்வதேச இஸ்லாமிய டிஜிட்டல் வானொலியாகும்.

எல்லைகளையும் மொழிகளையும் தாண்டி, உலகின் பல்வேறு நாடுகளில் வாழும் மக்களின் உள்ளங்களை ஒரே இறைநம்பிக்கையின் பிணைப்பில் இணைக்கும் ஊடகப் பாலமாக பிஸ்மே ரேடியோ திகழ்கிறது. நவீன தொழில்நுட்பத்தின் வாயிலாக, உலகின் எந்த மூலையில் வாழ்ந்தாலும், ஒவ்வொரு நேயருக்கும் தரமான, ஆதாரப்பூர்வமான, மனதைத் தொட்டுச் செல்லும் இஸ்லாமிய உள்ளடக்கங்களை 24 மணி நேரமும் இடையறாது வழங்கி வருகிறது.

திருக்குர்ஆனின் இனிய ஒதுதல், அதன் தர்ஜுமா மற்றும் தஃப்ஸீர் விளக்கங்கள், உலகின் எந்தப் பகுதியில் இருந்தாலும் அந்தந்த உள்ளூர் நேரத்திற்கேற்ப அதான் ஒலிபரப்பு, அறிவை வளர்க்கும் இஸ்லாமிய சொற்பொழிவுகள், ஆன்மீகப் பாடல்கள், குடும்பம், இளைஞர்கள், பெண்கள், குழந்தைகள் மற்றும் சமூகம் சார்ந்த பல்புற நிகழ்ச்சிகள் என, வாழ்வின் ஒவ்வொரு பரிமாணத்திற்கும் வழிகாட்டும் நிகழ்ச்சிகளை வழங்குவதே பிஸ்மே ரேடியோவின் சிறப்பம்சமாகும்.

ஊடகம் என்பது வெறும் தகவல் பரிமாற்றக் கருவி மட்டுமல்ல; அது மனித மனங்களை மாற்றும் ஆற்றல் மிக்க ஒரு பொறுப்பாகும் என்ற உணர்வுடன், உண்மை, நம்பகத்தன்மை மற்றும் சமூகப் பொறுப்புணர்வை அடிப்படையாகக் கொண்டு தனது சேவையை பிஸ்மே ரேடியோ முன்னெடுத்து வருகிறது. இறைநம்பிக்கை, அறிவு, நல்லொழுக்கம், கருணை, ஒற்றுமை மற்றும் மனிதநேயத்தை உலகெங்கும் பரப்புவதில் தன்னை அர்ப்பணித்துள்ள இந்த ஊடகம், தலைமுறைகளை நல்வழிப்படுத்தும் அறிவொளியின் கலங்கரை விளக்கமாகத் திகழ்கிறது.

எமது தொலைநோக்கு (Vision)

இறைநம்பிக்கை, அறிவு, கருணை மற்றும் ஒற்றுமையை உலகெங்கும் பரப்பி, அமைதி, சமூக நல்லிணக்கம் மற்றும் உயர்ந்த மனிதநேய விழுமியங்களை நிலைநாட்டும் உலகின் முன்னணி, நம்பகமான இஸ்லாமிய டிஜிட்டல் வானொலித் தளமாக உருவெடுப்பதே எமது தொலைநோக்காகும்.

எமது பணி (Mission)

திருக்குர்ஆனும் ஸஹீஹான ஸுன்னாவும் வழிகாட்டும் ஆதாரப்பூர்வமான இஸ்லாமிய அறிவை தரமான ஊடக நிகழ்ச்சிகள் மூலம் உலக மக்களிடம் கொண்டு சேர்ப்பதும், கல்வி, ஆன்மிகம், நல்லொழுக்கம், வாழ்நாள் முழுவதுமான கற்றல், மத நல்லிணக்கம், சமூகப் பொறுப்புணர்வு மற்றும் மனிதநேயப் பண்புகளை வளர்த்தெடுத்து, இறையச்சமிக்க பொறுப்புள்ள சமூகத்தை உருவாக்குவதும் எமது பணியாகும்.

எமது அடிப்படை விழுமியங்கள் (Core Values)

BISME என்ற எமது பெயரே, எமது பணியையும் பண்பையும் பிரதிபலிக்கும் நிலையான விழுமியங்களின் சின்னமாக விளங்குகிறது.

B – Benevolence (கருணை)

மனிதகுலத்தின் நலனுக்காக இரக்கம், அன்பு மற்றும் இறையச்சத்துடன் சேவையாற்றுவதல்.

I – Integrity (நேர்மை)

உண்மைத்தன்மை, நம்பகத்தன்மை, வெளிப்படைத்தன்மை மற்றும் பொறுப்புணர்வை அனைத்து செயல்பாடுகளிலும் கடைப்பிடித்தல்.

S – Service (சேவை)

சமூக நலனையே எமது ஒவ்வொரு முயற்சியின் மையமாகக் கொண்டு தன்னலமற்ற அர்ப்பணிப்புடன் செயல்படுதல்.

M – Moderation (மிதநிலை)

இஸ்லாம் வலியுறுத்தும் சமநிலை, அமைதி, சகிப்புத்தன்மை, சகோதரத்துவம் மற்றும் நல்லிணக்கத்தைப் பேணிப் பரப்புவதல்.

E – Excellence (சிறப்புமிக்க செயல்பாடு)

தரம், புதுமை, திறன் மற்றும் தொடர்ச்சியான முன்னேற்றத்தின் மூலம் சமூக முன்னேற்றத்திற்கும் ஆன்மிக வளத்திற்கும் நிலையான பங்களிப்பை வழங்குவதல்.

எமது உறுதிமொழி

"அறிவை ஒலிபரப்பி... ஈமானை வலுப்படுத்தி... இதயங்களை இணைத்து... சமூகத்தை உயர்த்துவோம்." அல்லாஹ்வின் திருப்தியை மட்டுமே நோக்கமாகக் கொண்டு, உலகெங்கும் வாழும் மக்களுக்கு நன்மை பயக்கும் அறிவையும் உயர்ந்த இஸ்லாமிய விழுமியங்களையும் பரப்பும் பணியில் பிஸ்மே ரேடியோ தொடர்ந்து அர்ப்பணிப்புடன் செயல்படும். அல்லாஹ் எமது இந்தப் பணியை ஏற்றுக்கொண்டு, உலக மக்களுக்கு வழிகாட்டும் சதாகத்துல் ஜாரியாவாக இதனை நிலைநிறுத்துவானாக.

ஆமீன்

தினசரி குர்ஆன் பாதுகாப்பு மற்றும்

ருக்யா வசனங்கள்

முன்னுரை

بِسْمِ اللَّهِ الرَّحْمَنِ الرَّحِيمِ

அளவற்ற அருளாளனும், நிகரற்ற அன்புடையோனுமான அல்லாஹ்வின் திருப்பெயரால்.

எல்லாப் புகழும் உலகங்களின் இறைவனாகிய அல்லாஹ்வுக்கே உரியது. அவனிடமே நாம் உதவி தேடுகிறோம்; அவனிடமே பாதுகாப்பும் அருளும் வேண்டுகிறோம்.

இந்நூலில் இடம்பெற்றுள்ள மன்சில் வசனங்கள், அல்லாஹ்வின் பாதுகாப்பை நாடுவதற்காக குர்ஆனிலிருந்து தேர்ந்தெடுக்கப்பட்ட வசனங்களின் தொகுப்பாகும். இவ்வசனங்கள் இறைநம்பிக்கையை வலுப்படுத்தவும், அல்லாஹ்வை நினைவுகூரவும், அவனது பாதுகாப்பை நாடவும் உதவுகின்றன.

முஸ்லிம்களின் வாழ்க்கையில் குர்ஆன் உயர்ந்த வழிகாட்டியாகும். அதன் ஒவ்வொரு வசனமும் அருளும், அறிவும், நன்மையும் நிறைந்ததாகும். எனவே, இவ்வசனங்களைப் புரிந்துணர்ந்து, சிந்தித்து, ஒதுவதன் மூலம் அல்லாஹ்வுடன் நமது தொடர்பை மேலும் வலுப்படுத்திக் கொள்ளலாம்.

இந்தத் தொகுப்பு அல்லாஹ்வின் திருப்தியை மட்டுமே நோக்கமாகக் கொண்டு தயாரிக்கப்பட்டுள்ளது. அல்லாஹ் இதனை ஏற்றுக்கொண்டு, இதைப் படிப்போருக்கும் ஓதுவோருக்கும் நன்மையையும் பாதுகாப்பையும் வழங்குவானாக.

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ

"எங்கள் இறைவனே! இதனை எங்களிடமிருந்து ஏற்றுக்கொள்வாயாக. நிச்சயமாக நீயே நன்கு கேட்பவனும், நன்கு அறிந்தவனுமாக இருக்கின்றாய்."

ஆமீன்.

சூரா அல்-ஃபாத்திஹா

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ

الرَّحْمَنِ الرَّحِيمِ

مَلِكِ يَوْمِ الدِّينِ

إِيَّاكَ نَعْبُدُ وَإِيَّاكَ نَسْتَعِينُ

اهْدِنَا الصِّرَاطَ الْمُسْتَقِيمَ

صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ

தமிழ் மொழிபெயர்ப்பு:

1. அளவற்ற அருளாளனும், நிகரற்ற அன்புடையோனுமாகிய அல்லாஹ்வின் பெயரால்...
2. அனைத்துப் புகழும் அகிலங்களின் இரட்சகனான அல்லாஹ்வுக்கே உரியது.
3. அவன் அளவற்ற அருளாளன், நிகரற்ற அன்புடையான்.
4. மறுமை நாளின் அதிபதி.
5. உன்னையே நாங்கள் வணங்குகிறோம்; உன்னிடமே நாங்கள் உதவியும் தேடுகிறோம்.
6. நீ எங்களை நேரான வழியில் செலுத்துவாயாக!
7. அது நீ எவருக்கு அருள்புரிந்தாயோ அவர்களின் வழி; உன் கோபத்திற்கு ஆளானவர்களுடைய வழியுமல்ல, வழிதவறியவர்களுடைய வழியுமல்ல.

சூரா அல்-பகரா (2: 1-5 & 163)

بِسْمِ اللَّهِ الرَّحْمَنِ الرَّحِيمِ

آلَمْ (1)

ذَٰلِكَ الْكِتَابُ لَا رَيْبَ فِيهِ هُدًى لِّلْمُتَّقِينَ (2)

الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ (3)

وَالَّذِينَ يُؤْمِنُونَ بِمَا أُنزِلَ إِلَيْكَ وَمَا أُنزِلَ مِن قَبْلِكَ وَبِالْآخِرَةِ هُمْ يُوقِنُونَ (4)

أُولَٰئِكَ عَلَىٰ هُدًى مِّن رَّبِّهِمْ وَأُولَٰئِكَ هُمُ الْمُفْلِحُونَ (5)

وَاللَّهُمَّ إِلَهٌ وَحِيدٌ لَا إِلَهَ إِلَّا هُوَ الرَّحْمَنُ الرَّحِيمُ [163]

தமிழ் மொழிபெயர்ப்பு:

1. அலிஃப், லாம், மீம்.
2. இது (அல்லாஹ்வின்) வேதமாகும். இதில் எவ்விதச் சந்தேகமும் இல்லை. பயபக்தியுடையோருக்கு இது நேர்வழிகாட்டியாகும்.
3. அவர்கள் மறைவானவற்றை நம்புவார்கள்; தொழுகையைக் கடைப்பிடிப்பார்கள்; நாம் அவர்களுக்கு அளித்தவற்றிலிருந்து (நல்வழியில்) செலவிடுவார்கள்.
4. (நபியே!) உமக்கு இறக்கப்பட்டதையும், உமக்கு முன் இறக்கப்பட்டதையும் அவர்கள் நம்புவார்கள்; மறுமையை அவர்கள் உறுதியாக நம்புவார்கள்.
5. அவர்களே தங்கள் இரட்சகனின் நேர்வழியில் இருப்பவர்கள்; அவர்களே வெற்றி பெற்றவர்கள்.
6. மேலும், உங்கள் இறைவன் ஒரே இறைவனே ஆவான்; அவனைத் தவிர வணக்கத்திற்குரியவன் வேறு யாருமில்லை. அவன் அளவற்ற அருளாளன், நிகரற்ற அன்புடையோன்.

ஆயத்துல் குர்ஸ் – சூரா அல்-பகரா (2:255)

بِسْمِ اللَّهِ الرَّحْمَنِ الرَّحِيمِ

اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ لَهُ مَا فِي السَّمَاوَاتِ وَمَا
فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ يَعْلَمُ مَا بَيْنَ أَيْدِيهِمْ وَمَا خَلْفَهُمْ
وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ وَسِعَ كُرْسِيُّهُ السَّمَاوَاتِ وَالْأَرْضَ
وَلَا يَئُودُهُ حِفْظُهُمَا وَهُوَ الْعَلِيُّ الْعَظِيمُ

தமிழ் மொழிபெயர்ப்பு :

"அல்லாஹ் – அவனைத் தவிர வணக்கத்திற்குரிய இறைவன் வேறு யாருமில்லை. அவன் என்றென்றும் உயிருடன் இருப்பவன்; அனைத்தையும் தாங்கி நிர்வகிப்பவன். அவனைச் சிறு தூக்கமோ, ஆழ்ந்த தூக்கமோ பீடிக்காது. வானங்களிலும் பூமியிலும் உள்ள அனைத்தும் அவனுக்கே சொந்தமானவை. அவனது அனுமதியின்றி அவனிடம் பரிந்துரை செய்யக்கூடியவர் யார்? அவர்களுக்கு முன்னுள்ளவற்றையும், அவர்களுக்குப் பின்னுள்ளவற்றையும் அவன் நன்கறிவான். அவன் நாடியதைத் தவிர, அவனது அறிவிலிருந்து எதையும் அவர்களால் அறிந்துகொள்ள முடியாது. அவனது குர்ஸ் (அரியணை) வானங்களையும் பூமியையும் விடப் பரந்து விரிந்துள்ளது. அவ்விரண்டையும் பாதுகாப்பது அவனுக்குச் சிரமமல்ல. அவன் மிக உயர்ந்தவன்; மகத்துவமிக்கவன்."

ஸூரத்துல் பகரா

(2:256-257)

بِسْمِ اللَّهِ الرَّحْمَنِ الرَّحِيمِ

لَا إِكْرَاهَ فِي الدِّينِ ۚ قَدْ تَبَيَّنَ الرُّشْدُ مِنَ الْغَيِّ ۚ فَمَنْ يَكْفُرْ بِالطَّاغُوتِ وَيُؤْمِنْ
بِاللَّهِ فَقَدْ اسْتَمْسَكَ بِالْعُرْوَةِ الْوُثْقَىٰ لَا انْفِصَامَ لَهَا ۗ وَاللَّهُ سَمِيعٌ عَلِيمٌ

اللَّهُ وَلِيُّ الَّذِينَ ءَامَنُوا يُخْرِجُهُم مِّنَ الظُّلُمَاتِ إِلَى النُّورِ ۚ وَالَّذِينَ كَفَرُوا
أُولَئِكَ لَهُمُ الطَّاغُوتُ يُخْرِجُونَهُم مِّنَ النُّورِ إِلَى الظُّلُمَاتِ ۗ أُولَئِكَ أَصْحَابُ النَّارِ
ۖ هُمْ فِيهَا خَالِدُونَ

தமிழ் மொழிபெயர்ப்பு:

246. (இஸ்லாமிய) மார்க்கத்தில் எவ்வித வற்புறுத்தலும் இல்லை; வழிகேட்டிலிருந்து நேர்வழி முற்றிலும் தெளிவாகிவிட்டது. எனவே, யார் ஷைத்தானையும் தீய சக்திகளையும் நிராகரித்து, அல்லாஹ்வின் மீது நம்பிக்கை கொள்கிறாரோ, அவர் நிச்சயமாக அறுந்து போகாத மிக உறுதியான கயிற்றைப் பற்றிக் கொண்டார். அல்லாஹ் யாவற்றையும் செவியுறுவோனும், நன்கறிபவனுமாக இருக்கின்றான்."

247. அல்லாஹ் நம்பிக்கை கொண்டவர்களின் பாதுகாவலன் ஆவான்; அவன் அவர்களை இருள்களிலிருந்து வெளியேற்றி ஒளியின் பக்கம் கொண்டு வருகிறான். ஆனால், நிராகரிப்போரின் பாதுகாவலர்கள் தீய சக்திகளே (ஷைத்தான்களே) ஆவர்; அவர்கள் இவர்களை ஒளியிலிருந்து இருள்களின் பக்கம் கொண்டு செல்கிறார்கள். இவர்களே நரகவாசிகள்; அதில் அவர்கள் என்றென்றும் தங்கியிருப்பார்கள்.

ஸுரத்துல் பகரா

(2:256-257)

لِّلّٰهِ مَا فِي السَّمٰوٰتِ وَمَا فِي الْاَرْضِ ۚ وَاِنْ تُبْدُوْا مَا فِيْ اَنْفُسِكُمْ اَوْ تَخْفَوْهُ
يُحَاسِبْكُمْ بِهٖ ۚ اَللّٰهُ ۙ فَيَغْفِرُ لِمَنْ يَّشَآءُ وَيُعَذِّبُ مَنْ يَّشَآءُ ۚ وَاللّٰهُ عَلٰى كُلِّ شَيْءٍ
قَدِيْرٌ

தமிழ் மொழிபெயர்ப்பு:

"வானங்களிலுள்ளவைகளும், பூமியிலுள்ளவைகளும் அல்லாஹ்வுக்கே உரியன. உங்கள் மனங்களிலுள்ளதை நீங்கள் வெளிப்படுத்தினாலும், அல்லது அதை நீங்கள் மறைத்தாலும், அல்லாஹ் அதைப் பற்றி உங்களிடம் கணக்குக் கேட்பான்; பின்னர், அவன் நாடியவருக்கு மன்னிப்பு வழங்குவான்; தான் நாடியவரைத் தண்டிப்பான். மேலும், அல்லாஹ் அனைத்துப் பொருட்களின் மீதும் பேராற்றலுடையவன்."

ءَاَمَنَ الرَّسُوْلُ بِمَا اُنْزِلَ اِلَيْهِ مِنْ رَّبِّهِ ۚ وَالْمُؤْمِنُوْنَ كُلٌّ ءَاَمَنَ بِاللّٰهِ
وَمَلٰٓئِكَتِهٖ وَكُتُبِهٖ وَرُسُلِهٖ لَا نَفَرَقُ بَيْنَ اَحَدٍ مِّنْ رُّسُلِهٖ ۚ وَقَالُوْا سَمِعْنَا
وَاَطَعْنَا ۚ غُفْرٰنَكَ رَبَّنَا وَاِلَيْكَ الْمَصِيْرُ

"இறைத்தூதர், தம் இறைவனிடமிருந்து தமக்கு இறக்கப்பட்டதை (முழுமையாக) நம்புகிறார்; அவ்வாறே நம்பிக்கையாளர்களும் (நம்புகின்றனர்). அவர்கள் அனைவரும் அல்லாஹ்வையும், அவனுடைய வானவர்களையும், அவனுடைய வேதங்களையும், அவனுடைய தூதர்களையும் நம்புகிறார்கள்; 'நாம் அவனுடைய தூதர்களில் எவருக்குமிடையே பாகுபாடு காட்டுவதில்லை' (என்றும் கூறுகின்றனர்). மேலும் அவர்கள், 'நாங்கள் செவியுற்றோம், கீழ்ப்படிந்தோம்; எங்கள் இறைவனே! உன்னுடைய மன்னிப்பையே நாங்கள் கோருகிறோம்; மேலும், உன்னிடமே (எங்கள்) திரும்புதல் உள்ளது' என்றும் கூறுகிறார்கள்."

ஸூரத்துல் பகரா

(2:256-257)

لَا يُكَلِّفُ اللَّهُ نَفْسًا إِلَّا وُسْعَهَا لَهَا مَا كَسَبَتْ وَعَلَيْهَا مَا اكْتَسَبَتْ رَبَّنَا
لَا تُؤَاخِذْنَا إِنْ نَسِينَا أَوْ أَخْطَأْنَا رَبَّنَا وَلَا تَحْمِلْ عَلَيْنَا إَصْرًا كَمَا
حَمَلْتَهُ عَلَى الَّذِينَ مِنْ قَبْلِنَا رَبَّنَا وَلَا تُحَمِّلْنَا مَا لَا طَاقَةَ لَنَا بِهِ وَاعْفُ
عَنَّا وَاعْفِرْ لَنَا وَارْحَمْنَا أَنْتَ مَوْلَانَا فَانصُرْنَا عَلَى الْقَوْمِ الْكَافِرِينَ

தமிழ் மொழிபெயர்ப்பு:

"அல்லாஹ் எந்தவொரு ஆத்மாவிற்கும் அதன் சக்திக்கு மேல் பளுவைச் சுமத்துவதில்லை; அது சம்பாதித்த நன்மையின் பயன் அதற்கே, அது சம்பாதித்த தீமையின் கேடும் அதற்கே. (நம்பிக்கையாளர்களே! நீங்கள் இவ்வாறு பிரார்த்தனை செய்யுங்கள்:) 'எங்கள் இறைவனே! நாங்கள் மறந்து போயிருந்தாலோ, அல்லது நாங்கள் தவறு செய்திருந்தாலோ எங்களைக் குற்றம் பிடிக்காதிருப்பாயாக! எங்கள் இறைவனே! எங்களுக்கு முன் இருந்தவர்கள் மீது நீ சுமத்தியது போன்ற பாரமான சுமையை எங்கள் மீது சுமத்தாதிருப்பாயாக! எங்கள் இறைவனே! எங்களால் தாங்க முடியாத பளுவை எங்கள் மீது சுமத்தாதிருப்பாயாக! எங்களை மன்னிப்பாயாக! எங்களின் பாவங்களைப் பொறுப்பாயாக! எங்கள் மீது கருணை காட்டுவாயாக! நீயே எங்கள் பாதுகாவலன்; எனவே, நிராகரிக்கும் மக்களுக்கு எதிராக எங்களுக்கு நீ உதவி செய்வாயாக!'"

ஸுரத்து ஆல் இம்ரான்
(3:18) (3:26-27)

شَهِدَ اللَّهُ أَنَّهُ لَا إِلَهَ إِلَّا هُوَ وَالْمَلَائِكَةُ وَأُولُوا الْعِلْمِ قَائِمًا
بِالْقِسْطِ لَا إِلَهَ إِلَّا هُوَ الْعَزِيزُ الْحَكِيمُ

தமிழ் மொழிபெயர்ப்பு:

அல்லாஹ் நிச்சயமாக அவனையன்றி வேறு நாயனில்லை என்று சாட்சி கூறுகிறான்; வானவர்களும், நீதியின் மீது நிலைத்திருக்கும் அறிவுடையோர்களும் (அவ்வாறே சாட்சி கூறுகின்றனர்); அவனையன்றி வேறு நாயனில்லை; அவன் மிகைத்தவன், விவேகமுடையவன்."

قُلِ اللَّهُمَّ مَلِكُ الْمُلْكِ تُؤْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ
وَتُعِزُّ مَنْ تَشَاءُ وَتُذِلُّ مَنْ تَشَاءُ بِيَدِكَ الْخَيْرُ إِنَّكَ عَلَى كُلِّ شَيْءٍ قَدِيرٌ

தமிழ் மொழிபெயர்ப்பு:

(நபியே!) நீர் கூறுவீராக: 'எல்லா ஆட்சிகளுக்கும் அதிபதியான அல்லாஹ்வே! நீ நாடியவருக்கு ஆட்சியை வழங்குகிறாய்; நீ நாடியவரிடமிருந்து ஆட்சியைப் பறித்து விடுகிறாய். மேலும், நீ நாடியவருக்கு கண்ணியமளிக்கிறாய்; நீ நாடியவரை இழிவுபடுத்துகிறாய். நன்மைகள் யாவும் உன் கைவசமே உள்ளன; நிச்சயமாக நீ அனைத்துப் பொருட்களின் மீதும் பேராற்றலுடையவன்."

ஸுரத்து ஆல் இம்ரான்
(3:18) (3:26-27)

تُولِجُ اللَّيْلَ فِي النَّهَارِ وَتُولِجُ النَّهَارَ فِي اللَّيْلِ^ص وَتُخْرِجُ الْحَيَّ مِنَ الْمَيِّتِ
وَتُخْرِجُ الْمَيِّتَ مِنَ الْحَيِّ^ص وَتَرْزُقُ مَنْ تَشَاءُ بِغَيْرِ حِسَابٍ

தமிழ் மொழிபெயர்ப்பு :

நீ இரவைப் பகலில் புகுத்துகிறாய்; பகலை இரவிலும் புகுத்துகிறாய். மேலும், நீயே உயிருள்ளதிலிருந்து உயிரற்றதை வெளிப்படுத்துகிறாய்; உயிரற்றதிலிருந்து உயிருள்ளதையும் வெளிப்படுத்துகிறாய். இன்னும், நீ நாடியவருக்குக் கணக்கின்றிக் வாழ்வாதாரத்தை (ரிஸ்க்கை) வழங்குகிறாய்.

ஸுரத்துல் அஃராஃப்
(7:54-56)

إِنَّ رَبَّكُمُ اللَّهُ الَّذِي خَلَقَ السَّمَاوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَىٰ عَلَى
الْعَرْشِ يُغْشِي اللَّيْلَ النَّهَارَ يَطْلُبُهُ حَثِيثًا وَالشَّمْسُ وَالْقَمَرُ وَالنُّجُومُ مُسَخَّرَاتٌ
بِأَمْرِهِ ۚ أَلَا لَهُ الْخَلْقُ وَالْأَمْرُ ۚ تَبَارَكَ اللَّهُ رَبُّ الْعَالَمِينَ ﴿٥٤﴾ ادْعُوا رَبَّكُمْ تَضَرُّعًا
وْخُفْيَةً ۚ إِنَّهُ لَا يُحِبُّ الْمُعْتَدِينَ ﴿٥٥﴾ وَلَا تُفْسِدُوا فِي الْأَرْضِ بَعْدَ إِصْلَاحِهَا
وَادْعُوهُ خَوْفًا وَطَمَعًا ۚ إِنَّ رَحْمَتَ اللَّهِ قَرِيبٌ مِّنَ الْمُحْسِنِينَ ﴿٥٦﴾

தமிழ் மொழிபெயர்ப்பு

54. நிச்சயமாக உங்கள் இறைவன் அல்லாஹ்வே! அவன் வானங்களையும் பூமியையும் ஆறு நாட்களில் படைத்தான். பின்னர் அர்ஷின் மீது உயர்ந்தான். இரவால் பகலை மூடுகின்றான்; அது அதனை விரைவாகத் தொடர்கிறது. சூரியனையும் சந்திரனையும் நட்சத்திரங்களையும் தனது கட்டளைக்குக் கீழ்ப்படுத்தியுள்ளான். படைப்பும் கட்டளையும் அவனுக்கே உரியவை. உலகங்களின் இறைவனாகிய அல்லாஹ் மிகப் பாக்கியமிக்கவன்.

55. உங்கள் இறைவனைத் தாழ்மையுடனும் இரகசியமாகவும் பிரார்த்தியுங்கள். நிச்சயமாக அவன் வரம்பு மீறுவோரை விரும்புவதில்லை.

56. பூமி சீர்படுத்தப்பட்ட பின்னர் அதில் குழப்பம் ஏற்படுத்தாதீர்கள். அவனை அச்சத்துடனும் ஆசையுடனும் பிரார்த்தியுங்கள். நிச்சயமாக அல்லாஹ்வின் அருள் நன்மை செய்பவர்களுக்கு மிக அருகில் உள்ளது.

ஸுரத்துல் இஸ்ரா
(17:110-111)

قُلْ اَدْعُوا اللّٰهَ اَوْ اَدْعُوا الرَّحْمٰنَ ۚ اَيُّ مَا تَدْعُوْا فَلَهُ الْاَسْمَاءُ الْحُسْنٰى ۚ وَلَا
تَجْهَرُ بِصَلَاتِكَ وَلَا تُخَافِتُ بِهَا وَاُبْتَغِ بَيْنَ ذَلِكَ سَبِيْلًا

وَقُلِ الْحَمْدُ لِلّٰهِ الَّذِى لَمْ يَتَّخِذْ وَلَدًا وَلَمْ يَكُنْ لَهُ شَرِيْكٌ فِى الْمُلْكِ وَلَمْ
يَكُنْ لَهُ وَلِيٌّ مِّنَ الدُّنْيَا ۚ وَكَبِّرْهُ تَكْبِيْرًا

தமிழ் மொழிபெயர்ப்பு:

110. கூறுவீராக: "அல்லாஹ் என்று அழையுங்கள் அல்லது அர்ரஹ்மான் என்று அழையுங்கள்; எப்பெயரால் அழைத்தாலும் அவனுக்கே அழகிய திருநாமங்கள் உரியவை." உமது தொழுகையில் சத்தமாகவும் ஓதாதீர்; மிகவும் மெதுவாகவும் ஓதாதீர்; இவ்விரண்டிற்கும் இடைப்பட்ட வழியைத் தேர்ந்தெடுத்துக் கொள்ளுங்கள்.

111. மேலும் கூறுவீராக: "எல்லாப் புகழும் அல்லாஹ்வுக்கே உரியது. அவன் தனக்கென எந்த மகனையும் எடுத்துக்கொள்ளவில்லை. ஆட்சியில் அவனுக்கு எவரும் பங்குதாரராக இல்லை. பலவீனத்தினால் அவனுக்கு எந்த உதவியாளனும் தேவையில்லை." மேலும் அவனை மிகப் பெருமைப்படுத்துவீராக.

أَفَحَسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ
فَتَعَالَى اللَّهُ الْمَلِكُ الْحَقُّ لَا إِلَهَ إِلَّا هُوَ رَبُّ الْعَرْشِ الْكَرِيمِ
وَمَنْ يَدْعُ مَعَ اللَّهِ إِلَهًا آخَرَ لَا بُرْهَانَ لَهُ بِهِ فَإِنَّمَا حِسَابُهُ عِنْدَ رَبِّهِ إِنَّهُ لَا
يُفْلِحُ الْكَافِرُونَ
وَقُلْ رَبِّ اغْفِرْ وَارْحَمْ وَأَنْتَ خَيْرُ الرَّاحِمِينَ

தமிழ் மொழிபெயர்ப்பு:

115. உங்களை நாம் வீணாகப் படைத்தோம் என்றும், நீங்கள் நம்மிடம் திருப்பிக் கொண்டுவரப்பட மாட்டீர்கள் என்றும் நினைத்தீர்களா?

116. உண்மையான அரசனாகிய அல்லாஹ் மிக உயர்ந்தவன். அவனைத் தவிர வணக்கத்திற்குரிய இறைவன் வேறு யாருமில்லை. அவனே கண்ணியமிக்க அர்ஷின் இறைவன்.

117. எவரேனும் அல்லாஹ்வுடன் வேறு இறைவனை அழைத்தால், அதற்கான எந்த ஆதாரமும் அவரிடம் இல்லை. அவருடைய கணக்கு அவருடைய இறைவனிடமே உள்ளது. நிச்சயமாக நிராகரிப்போர் வெற்றி பெறமாட்டார்கள்.

118. மேலும் கூறுவீராக: "என் இறைவனே! என்னை மன்னித்து எனக்கு அருள் புரிவாயாக. அருள் புரிவோரில் நீயே மிகச் சிறந்தவன்."

ஸுரத்துஸ் ஸாஃப்பாத்
(37:1-10)

بِسْمِ اللَّهِ الرَّحْمَنِ الرَّحِيمِ

وَالصَّافَّاتِ صَفًّا ﴿١﴾

فَالزَّاجِرَاتِ زَجْرًا ﴿٢﴾

فَالتَّالِيَاتِ ذِكْرًا ﴿٣﴾

إِنَّ إِلَهُكُمْ لَوَاحِدٌ ﴿٤﴾

رَبُّ السَّمَاوَاتِ وَالْأَرْضِ وَمَا بَيْنَهُمَا وَرَبُّ الْمَشَارِقِ ﴿٥﴾

إِنَّا زَيْنًا السَّمَاءِ الدُّنْيَا بِزِينَةِ الْكَوَاكِبِ ﴿٦﴾

وَحِفْظًا مِّنْ كُلِّ شَيْطَانٍ مَّارِدٍ ﴿٧﴾

لَّا يَسْمَعُونَ إِلَى الْمَلَأِ الْأَعْلَىٰ وَيُقَذَّفُونَ مِنْ كُلِّ جَانِبٍ ﴿٨﴾

دُحُورًا وَلَهُمْ عَذَابٌ وَاصِبٌ ﴿٩﴾

إِلَّا مَنْ خَطِفَ الْخَطْفَةَ فَأَتْبَعَهُ شِهَابٌ ثَاقِبٌ ﴿١٠﴾

فَاسْتَفْتِهِمْ أَهُمْ أَشَدُّ خَلْقًا أَمْ مِّنْ خَلْقِنَا ۚ إِنََّّا خَلَقْنَاهُمْ مِّنْ طِينٍ لَّازِبٍ

﴿١١﴾

ஸூரத்துஸ் ஸாஃப்பாத் (37:1-10)

தமிழ் மொழிபெயர்ப்பு

1. வரிசையாக நிற்பவர்களின் மீது சத்தியமாக,
2. கடுமையாகத் தடுத்து நிறுத்துபவர்களின் மீது சத்தியமாக,
3. இறைநினைவை ஒதுபவர்களின் மீது சத்தியமாக,
4. நிச்சயமாக உங்கள் இறைவன் ஒருவனே.
5. வானங்களின், பூமியின் மற்றும் அவற்றுக்கு இடையிலுள்ள அனைத்தினதும் இறைவனும் கிழக்குத் திசைகளின் இறைவனும் அவனே.
6. நிச்சயமாக நாம் அருகிலுள்ள வானத்தை நட்சத்திரங்களின் அழகால் அலங்கரித்தோம்.
7. ஒவ்வொரு கட்டுப்பாட்டை மீறும் ஷைத்தானிடமிருந்தும் பாதுகாப்பாக ஆக்கினோம்.
8. அவர்கள் உயர்ந்த சபையினரின் உரையாடலைச் செவிமடுக்க முடியாது; எல்லாப் பக்கங்களிலிருந்தும் விரட்டப்படுவார்கள்.
9. அவர்கள் துரத்தப்படுவார்கள்; அவர்களுக்கு நிலையான வேதனை உண்டு.
10. ஆனால் எவரேனும் திருட்டுத்தனமாக ஏதேனும் கவர முயன்றால், அவரைப் பளிச்சிடும் தீச்சுடர் பின்தொடரும்.
11. ஆகவே அவர்களைக் கேளுங்கள்: அவர்களைப் படைப்பது கடினமா அல்லது நாம் படைத்த பிறவற்றையா? நிச்சயமாக அவர்களை ஒட்டும் களிமண்ணிலிருந்து நாம் படைத்தோம்.

ஸூரத்துர் ரஹ்மான்
(55:33-40)

يَمْعُشَرُ الْجِنَّ وَالْإِنْسَ إِنِ اسْتَطَعْتُمْ أَنْ تَنْفُذُوا مِنْ أَقْطَارِ السَّمَوَاتِ وَالْأَرْضِ
فَأَنْفُذُوا لَا تَنْفُذُونَ إِلَّا بِسُلْطَنِ فَبَائِي ۖ ءَالَاءِ رَبِّكُمْ أَتُكْذِبُونَ يُرْسَلُ عَلَيْكُمْ شَوَاطِ
مِّنْ نَّارٍ وَنُحَاسٍ فَلَا تَنْتَصِرُونَ فَبَائِي ۖ ءَالَاءِ رَبِّكُمْ أَتُكْذِبُونَ فَإِذَا أَنْشَقَّتِ السَّمَاءُ
فَكَانَتْ وَرْدَةً كَالدِّهَانِ فَبَائِي ۖ ءَالَاءِ رَبِّكُمْ أَتُكْذِبُونَ فَيَوْمَئِذٍ لَا يُسْأَلُ عَنْ ذَنْبِهِ إِنْسٌ
وَلَا جَانٌّ فَبَائِي ۖ ءَالَاءِ رَبِّكُمْ أَتُكْذِبُونَ

தமிழ் மொழிபெயர்ப்பு

33. ஜின்களும் மனிதர்களும் கொண்ட கூட்டத்தாரே! வானங்களின் மற்றும் பூமியின் எல்லைகளைத் தாண்டிச் செல்ல உங்களால் முடியுமானால் தாண்டிச் செல்லுங்கள். ஆனால் அதிகாரமின்றி நீங்கள் தாண்டிச் செல்ல முடியாது.
34. ஆகவே உங்கள் இறைவனின் எந்த அருட்கொடைகளை நீங்கள் இருவரும் பொய்யாக்குவீர்கள்?
35. நெருப்பின் ஜுவாலைகளும் புகையும் உங்கள் மீது அனுப்பப்படும்; அப்போது நீங்கள் தற்காத்துக் கொள்ள முடியாது.
36. ஆகவே உங்கள் இறைவனின் எந்த அருட்கொடைகளை நீங்கள் இருவரும் பொய்யாக்குவீர்கள்?
37. வானம் பிளந்து சிவந்த எண்ணெய் போன்ற நிறத்தை அடையும் போது என்ன நிலை ஏற்படும்!
38. ஆகவே உங்கள் இறைவனின் எந்த அருட்கொடைகளை நீங்கள் இருவரும் பொய்யாக்குவீர்கள்?
39. அந்நாளில் மனிதனிடமோ ஜின்னிடமோ அவர்களின் பாவங்களைப் பற்றி கேட்கப்பட மாட்டாது.
40. ஆகவே உங்கள் இறைவனின் எந்த அருட்கொடைகளை நீங்கள் இருவரும் பொய்யாக்குவீர்கள்?

ஸுரத்துல் ஹஷர்

(59:21-24)

لَوْ أَنزَلْنَا هَذَا الْقُرْآنَ عَلَى جَبَلٍ لَّرَأَيْتَهُ خَاشِعًا مُّتَصَدِّعًا مِّنْ خَشْيَةِ اللَّهِ ۚ وَتِلْكَ الْأُمُثُلُ
نَضْرِبُهَا لِلنَّاسِ لَعَلَّهُمْ يَتَفَكَّرُونَ ۚ هُوَ اللَّهُ الَّذِي لَا إِلَهَ إِلَّا هُوَ ۚ عِلْمُ الْغَيْبِ وَالشَّهَادَةِ هُوَ
الرَّحْمَنُ الرَّحِيمُ ۚ هُوَ اللَّهُ الَّذِي لَا إِلَهَ إِلَّا هُوَ الْمَلِكُ الْقُدُّوسُ السَّلَامُ الْمُؤْمِنُ الْمُهَيْمِنُ
الْعَزِيزُ الْجَبَّارُ الْمُتَكَبِّرُ ۚ سُبْحَنُ اللَّهِ عَمَّا يُشْرِكُونَ ۚ هُوَ اللَّهُ الْخَلِيقُ الْبَارِئُ الْمُصَوِّرُ لَهُ
الْأَسْمَاءُ الْحُسْنَىٰ ۚ يُسَبِّحُ لَهُ مَا فِي السَّمَوَاتِ وَالْأَرْضِ ۚ وَهُوَ الْعَزِيزُ الْحَكِيمُ

தமிழ் மொழிபெயர்ப்பு

21. இந்தக் குர்ஆனை ஒரு மலையின் மீது நாம் இறக்கியிருந்தால், அல்லாஹ்வின் அச்சத்தால் அது பணிந்து பிளந்துவிடுவதை நீர் கண்டிருப்பீர். மக்கள் சிந்திக்க வேண்டும் என்பதற்காக இவ்வுதாரணங்களை நாம் கூறுகிறோம்.
22. அவனே அல்லாஹ். அவனைத் தவிர வணக்கத்திற்குரிய இறைவன் வேறு யாருமில்லை. மறைவானதையும் வெளிப்படையானதையும் அறிந்தவன். அவனே அளவற்ற அருளாளன்; நிகரற்ற அன்புடையவன்.
23. அவனே அல்லாஹ். அவனைத் தவிர வணக்கத்திற்குரிய இறைவன் வேறு யாருமில்லை. அவனே அரசன்; பரிசுத்தமானவன்; குறைகளற்றவன்; பாதுகாப்பளிப்பவன்; கண்காணிப்பவன்; மிகைத்த வல்லமையுடையவன்; அடக்கி ஆள்பவன்; மகத்துவமிக்கவன். அவர்கள் இணை கற்பிப்பவற்றிலிருந்து அல்லாஹ் தூய்மையானவன்.
24. அவனே அல்லாஹ்; படைப்பவன்; உருவாக்குபவன்; வடிவமைப்பவன். அழகிய திருநாமங்கள் அனைத்தும் அவனுக்கே உரியவை. வானங்களிலும் பூமியிலும் உள்ள அனைத்தும் அவனைத் துதிக்கின்றன. அவனே மிகைத்த வல்லமையுடையவன்; ஞானமிக்கவன்.

ஸுரத்துல் ஜின்
(72:1-4)

بِسْمِ اللَّهِ الرَّحْمَنِ الرَّحِيمِ

قُلْ أَوْحِيَ إِلَيَّ أَنَّهُ اسْتَمَعَ نَفَرٌ مِّنَ الْجِنِّ فَقَالُوا إِنَّا سَمِعْنَا قُرْآنًا
عَجَبًا يَهْدِي إِلَى الرُّشْدِ فَآمَنَّا بِهِ وَلَن تُشْرِكَ بِرَبِّنَا أَحَدًا وَأَنَّهُ
تَعَالَى جَدُّ رَبِّنَا مَا اتَّخَذَ صَاحِبَةً وَلَا وَلَدًا وَأَنَّهُ كَانَ يَقُولُ
سَفِيهًا عَلَى اللَّهِ شَطَطًا

தமிழ் மொழிபெயர்ப்பு:

1. கூறுவீராக: ஜின்களில் ஒரு கூட்டத்தினர் செவிமடுத்தனர் என்று எனக்கு அறிவிக்கப்பட்டது. பின்னர் அவர்கள் கூறினர்: "நிச்சயமாக நாங்கள் ஒரு அற்புதமான குர்ஆனைச் செவியுற்றோம்."
2. அது நேர்வழிக்குக் கொண்டு செல்கிறது. எனவே நாங்கள் அதை நம்பிக்கை கொண்டோம். எங்கள் இறைவனுக்கு எவரையும் இணை வைக்க மாட்டோம்.
3. எங்கள் இறைவனின் மகத்துவம் உயர்ந்தது. அவன் தனக்கென மனைவியையோ மகனையோ எடுத்துக்கொள்ளவில்லை.
4. எங்களில் அறிவிலி ஒருவர் அல்லாஹ்வைப் பற்றி வரம்பு மீறியவற்றைக் கூறி வந்தான்.

ஸுரத்துல் காஃபிர்
(109:1-6)

بِسْمِ اللَّهِ الرَّحْمَنِ الرَّحِيمِ
قُلْ يَا أَيُّهَا الْكَافِرُونَ
لَا أَعْبُدُ مَا تَعْبُدُونَ
وَلَا أَنْتُمْ عَابِدُونَ مَا أَعْبُدُ
وَلَا أَنَا عَابِدٌ مَّا عَبَدْتُمْ
وَلَا أَنْتُمْ عَابِدُونَ مَا أَعْبُدُ
لَكُمْ دِينُكُمْ وَلِيَ دِينِ

தமிழ் மொழிபெயர்ப்பு:

1. கூறுவீராக: "நிராகரிப்போரே!"
2. நீங்கள் வணங்குபவற்றை நான் வணங்க மாட்டேன்.
3. நான் வணங்குபவனை நீங்கள் வணங்குபவர்களும் அல்ல.
4. நீங்கள் வணங்குபவற்றை நான் வணங்குபவனும் அல்ல.
5. நான் வணங்குபவனை நீங்கள் வணங்குபவர்களும் அல்ல.
6. உங்களுக்கு உங்கள் மார்க்கம்; எனக்கு என் மார்க்கம்.

ஸூரத்துல் இக்லாஸ்
(112:1-4)

بِسْمِ اللَّهِ الرَّحْمَنِ الرَّحِيمِ

قُلْ هُوَ اللَّهُ أَحَدٌ

اللَّهُ الصَّمَدُ

لَمْ يَلِدْ وَلَمْ يُولَدْ

وَلَمْ يَكُنْ لَهُ كُفُوًا أَحَدٌ

தமிழ் மொழிபெயர்ப்பு

1. கூறுவீராக: "அல்லாஹ் ஒருவனே."
2. அல்லாஹ் (எவரிடமும் தேவையற்ற) முழுமையானவன்.
3. அவன் பெறவில்லை; அவன் பெறப்படவும் இல்லை.
4. அவனுக்கு நிகராக எவரும் இல்லை.

ஸுரத்துல் ஃபலக்
(113:1-5)

بِسْمِ اللَّهِ الرَّحْمَنِ الرَّحِيمِ

- (1) قُلْ أَعُوذُ بِرَبِّ الْفَلَقِ
(2) مِنْ شَرِّ مَا خَلَقَ
(3) وَمِنْ شَرِّ غَاسِقٍ إِذَا وَقَبَ
(4) وَمِنْ شَرِّ النَّفَّاثَاتِ فِي الْعُقَدِ
(5) وَمِنْ شَرِّ حَاسِدٍ إِذَا حَسَدَ

தமிழ் மொழிபெயர்ப்பு

1. கூறுவீராக: "விடியலின் இறைவனிடம் நான் பாதுகாப்புத் தேடுகிறேன்."
2. அவன் படைத்தவற்றின் தீங்கிலிருந்து,
3. இருள் சூழும்போது இரவின் தீங்கிலிருந்து,
4. முடிச்சுகளில் ஊதி சூனியம் செய்பவர்களின் தீங்கிலிருந்து,
5. பொறாமை கொள்பவன் பொறாமை கொள்ளும்போது அவனுடைய தீங்கிலிருந்தும்.

ஸுரத்துன் நாஸ்
(114:1-6)

بِسْمِ اللَّهِ الرَّحْمَنِ الرَّحِيمِ
قُلْ أَعُوذُ بِرَبِّ النَّاسِ
مَلِكِ النَّاسِ
إِلَهِ النَّاسِ
مِنْ شَرِّ الْوَسْوَاسِ الْخَنَّاسِ
الَّذِي يُوَسْوِسُ فِي صُدُورِ النَّاسِ
مِنَ الْجِنَّةِ وَالنَّاسِ.

தமிழ் மொழிபெயர்ப்பு

1. கூறுவீராக: "மனிதர்களின் இறைவனிடம் நான் பாதுகாப்புத் தேடுகிறேன்."
2. மனிதர்களின் அரசனிடம்,
3. மனிதர்களின் வணக்கத்திற்குரிய இறைவனிடம்,
4. மறைந்து இருந்து தீய எண்ணங்களை ஊட்டும் கிசுகிசப்பவனின் தீங்கிலிருந்து,
5. மனிதர்களின் உள்ளங்களில் கிசுகிசப்பவனிடமிருந்து,
6. ஜின்களிலும் மனிதர்களிலும் உள்ளவர்களிடமிருந்தும்.

நிறைவுப் பிரார்த்தனை

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ

தமிழ் மொழிபெயர்ப்பு:

"எங்கள் இறைவனே! இதனை எங்களிடமிருந்து ஏற்றுக்கொள்வாயாக. நிச்சயமாக நீயே நன்கு கேட்பவனும், நன்கு அறிந்தவனுமாக இருக்கின்றாய்."

اللَّهُمَّ احْفَظْنَا وَاحْفَظْ أَهْلَنَا وَذُرِّيَّاتَنَا مِنْ كُلِّ سُوءٍ

தமிழ் மொழிபெயர்ப்பு:

"அல்லாஹ்வே! எங்களையும், எங்கள் குடும்பத்தாரையும், எங்கள் சந்ததியினரையும் அனைத்து தீமைகளிலிருந்தும் பாதுகாப்பாயாக."
ஆமீன்.



தொகுப்பு மற்றும் வெளியீடு

Bisme Radio

அல்லாஹ்வின் திருப்தியை நாடி
வெளியிடப்படுகிறது.

ஆமீன்.